



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

पीएचईडी एवं जनता जल योजना के पेयजल कनेक्शनों की बकाया राशि का  
शीघ्र भुगतान होगा

जयपुर, 24 अगस्त। अतिरिक्त मुख्य सचिव (इन्फ्रा.) राजस्थान सरकार की अध्यक्षता में पी.एच.ई.डी. एवं जनता जल योजना के पेयजल विद्युत कनेक्शनों की बकाया राशि का शीघ्र भुगतान के बारे में बुधवार को बैठक आयोजित की गई। बैठक में वृत्त वार बकाया राशि पर विस्तृत चर्चा हुई। जिसमें बताया गया कि कुछ कनेक्शन पी.एच.ई.डी. के नाम चल रहे हैं लेकिन ग्रामीण क्षेत्र में पंचायतों के अधीन पेयजल में प्रयोग लिए जा रहे हैं तथा कुछ विद्युत विपत्र पी.एच.ई.डी व जनता जल योजना के बीच में विरोधाभास बने हुए हैं।

विद्युत वितरण निगमों का पी.एच.ई.डी की ओर 239.21 करोड़ रु. एवं जनता जल योजना की ओर 80.52 करोड़ रु. बकाया चल रहा है।

सचिव पी.एच.ई.डी. ने आश्वस्त किया कि उनके विभाग के फील्ड ऑफिसर्स द्वारा सत्यापित बिलों का तुरन्त भुगतान कर दिया जायेगा। विरोधाभास बिजली विपत्रों का आपस में मिलान करने के लिए यह निर्णय हुआ कि पी.एच.ई.डी., जिला परिषद, विद्युत वितरण निगम के सम्बन्धित अधिकारी दिनांक 5 एवं 6 सितम्बर 2016 को सम्बन्धित अधीक्षण अभियन्ता विद्युत वितरण के कार्यालय में बैठक करेंगे और आपसी देनदारी राशि का मिलान करेंगे। इसके पश्चात् 14 सितम्बर 2016 को वी.सी. आयोजित की जायेगी जिसमें तीनों विभागों के सम्बन्धित अधिकारी आपसे में चर्चा करेंगे।

इस बैठक में प्रमुख षासन सचिव (ऊर्जा), अध्यक्ष डिस्कॉम्स, वित्त विभाग के अधिकारी एवं पंचायती राज विभाग के अधिकारी भी उपस्थित रहे।